

Jyn uranda nähili urýar?

Category: Geň-taňsy wakalar, Kitapcy, Nukdaýnazar

написано kitapcy | 26 января, 2025

Jyn uranda nähili urýar? JYN URANDA NÄHILI URÝAR?



- **Jynlar nädip we nämüçin zyýan ýetirýär?**

Gurhan bu boýunça onçakly uly jikme-jiklige girmän, diňe bir aýatynda yşarat bermek bilen çäklenipdir. Süýthorçylyk bilen baglanyşykly şol aýata seredip geçeliň: «Şeýtan uran adamlar

nädip ýerinden turýan bolsa, süýthorçylyk eden adamlaram şeýdip turarlar...»

Aýatda agzalýan «urma» sözünüň nämedigi barada «Hülasatül-Beyan» tefsirinde şeýle maglumat bar: «Şeýtanyň mesti bilen mejnun bolmak we şeýtanyň adamy zabt etmegi bilen tutgaýa (epilepsiýa) ýolukmak». Bu bolsa bedende bolup geçýän birnäçe näsazlyklardyr. Gurhanyň «Felak» we «Nas» sürelerine seredilende, bu barada käbir zatlar aýdylýar:

“(Doga-jady etmek üçin) düwünlere üfleýän aýallaryň (we her jadygöýüň) şerinden...” aýaty jadygöýleriň käbir zyýanlary berip biljekdigini görkezýär. Beýik yslam alymlaryndan Fahreddin er-Razydyr Ebussud ependiniň aýtmaklaryna görä, şu iki süräniň inmeginiň sebäbi-de, Lebid ibn Asam atly jöhidiň Resulallaha (s.a.w) eden doga-jadysydyr. Bu jadyňyň täsiri bilen pygamberimiz (s.a.w) näsaglapdyr we keseli gün geçdigiçe beterläpdir. Jebraýyl perişdäniň gelip habar bermegi we şu iki süräni getirmegi bilen edilen jadyňyň täsirinden emele gelen näsaglygyň soňuna çykylypdyr.



Bular Gurhandan görüp bilen zatlarymyz. Yslam dininiň ikinji çeşmesi bolan Hadyslar öwrenilende, meseläni dini nukdaýnazardan hasam aýdyňlaşdyryp bolýar.

Ebu Said Hudri (r.a) pygamberimiziň «Felak» we «Nas» süreleri bilen jynlardan we göz degmelerden goranandygyny aýdypdyr. Mejnun (dälirän, aklyndan azaşan -t.b.) we tutgaýly kişilere doga-dileg edendigi we şonda «çyk, eý Allanyň duşmany!» diýip, şeýtana ýüzlenendigi barada ygtybarly dini çeşmelerde aýdylýar. Şeýle-de, ýene bir sahaba Ebu Düjaneniň (r.a) başyna

gelenlerem diýseň täsindir. Ol şeýle gürrüň beripdir:

– Ýatyrdym. Degirmeniň we agaç ýapraklarynyň sesi ýaly ses eşitdim

Ýyldyrym ýaly ýalpyldap giden zat gördüm. Kellämi galdyryp seretsem, otagyň ortasynda gara bir zat ýokaryk galýardy. Elimi degrip gördüm, kirpiniň derisi pisint bir zatdy. Ol ýüzüme uçguna meňzeş bir zatlar pürkmäge başlady.

Ebu Düjane (r.a) mundan soň ýagdaýy Allanyň Resulyna (s.a.w) gürrüň berendigini we onuň: «Ýa Ebu Düjane, öýňüze gelen gorkunç mahlukdyr, maňa kagyz-galam getiriniň» diýop, Hezreti Ala (r.a) hat ýazdyrandygyny we şol haty öýden asyp goýup halas bolandygyny aýdypdyr.

Temanyň üstünde has giň gerimde durup geçip bolýanam bolsa, bularyň barsy yslam dininde käbir ruhy we bedeni simptomlaryň şeýtana ýöňkelendigini görkezýär.

Elbetde, biz bärde hiç wagtam halk arasynda giňden ýaýraýşy ýaly ähli ruhy näsaglyklaryň şeýdip döreýändigini öňe süremzok.



- **Haýsy keseller jynlaryň täsiri bilen bolýar?**

Muhammet ibnul Haj el-Tilmisany şu ugurda birnäçe barlaglary geçiren marokkoly dini alymdyr. Ol geçiren barlaglaryny 1329-njy hijri ýylynda Müsürde çapdan çykan «Şümüsül-Enwar» atly kitabyňyň “Enwâü-Ilâjâtil-Jin” bölümünde jemläp, jynlardan gelip çykandygyny öňe sürýän kesellerini we bularyň garşysyna etmeli işleri agzapdyr. Bu mahluklar ýetmiş topara bölünýär, bularyň kyrk üçüsiniň tutgaýa ýolukdyrýandygy aýdylýar. Tutgaý keselinden başga keseller, görmeden-eşitmeden mahrum ysmazlara, çaga düşürmeden däliremä, hatda endamda çybanlar

çykarmaga çenli uzaýar.

• **Jynlar nädip we nämüçin zyýan ýetirýär?**

Tema bilen baglanyşykly çeşmeler şu sebäpleriň we ýagdaýlaryň gürrüňini edýärler:

- 1). Harabalyklarda we şoňa meňzeş ýerlerde, aýratynam zir-zibilliklerde meýdan etmek. Gije dagy bolsa has howpludyr. Beýtmek bilen olara azar berilýändigine ynanylýar.
- 2). Hiç hili sebäp bolmasa-da, sa:p erbet niýetleriniň bardygy sebäpli sataşyp bilinjek we munuň üçin nerwisi gowşak adamlary saýlap alýandyklary aýdylýar.
- 3). Spiritizmaçylaryňam aýdyşy ýaly, ruhany mahluklar adam (operator) tarapyndan zeper ýetirmegi üçin başga biriniň üstüne ýollanyp bilinýär. Könekiler muňa «irsali-hatif» diýipdirler.
- 4). Kämil ýolgörkeziji bolmasa, köp sanly esma okamagyňam jyna duşmaga sebäp bolup biljekdigi tasawwuf kitaplarynda ýazylypdyr.
- 5). Ruh çagyрма seanslarynda al-arwaha sataşma howpunyň elmydama bolýandygy, mollalar tarapyndanam, spiritizmaçylar tarapyndanam kabul edilen hakykatdyr.

Internet maglumatlary esasynda taýýarlandy. Geň-taňsy wakalar